

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీసన్నిధి తనియన్ శ్లోకాః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీసన్నిధి తనియన్ శ్లోకాః ॥

కమప్యాయం గురుం వందే కమలాగృహమేధినం |
ప్రవక్తా ఛందసాం వక్తా పంచరాత్రస్య యస్స్వయం || 1 ||

సహధర్మచరీం శౌరేస్సంమంత్రితజగద్ధితాం |
అనుగ్రహమయాం వందే నిత్యమజ్ఞాతనిగ్రహాం || 2 ||

వందే వైకుంఠసేనాన్యం దేవం సూత్రవతీసఖం |
యద్వేత్త్రశిఖరస్పందే విశ్వమేతద్వ్యవస్థితం || 3 ||

యస్య సారస్వతస్రోతో వకుళామోదవాసితం |
శ్రుతీనాం విశ్వమాయాలం శరారిం తముపాస్మహే || 4 ||

నాథేన మునినా తేన భవేయం నాథవానహం |
యస్య నైగమికం తత్త్వం హస్తామలకతాం గతం || 5 ||

నమస్యామ్యరవిందాక్షం నాథభావే వ్యవస్థితం |
శుద్ధసత్త్వమయం శౌరేరవతారమివాపరం || 6 ||

అనుజ్ఞితక్షమాయోగమపుణ్యజనబాధకం |
అస్పృష్టమదరాగం తం రామం తుర్యముపాస్మహే || 7 ||

విగాహే యామునం తీర్థం సాధుబృందావనే స్థితం |
నిరస్తజిహ్మాగస్పర్శే యత్ర కృష్ణః కృతాదరః || 8 ||

దయానిఘ్నం యతీంద్రస్య దేశికం పూర్ణమాశ్రయే |
యేన విశ్వస్యజో విష్ణురపూర్యత మనోరథః || 9 ||

యో నిత్యమచ్యుతపదాంబుజయుగ్మరుక్మ-
 వ్యామోహతస్తదితరాణి తృణాయ మేనే |
 అస్మద్గురోర్భగవతోఽస్య దయైకసింధోః
 రామానుజస్య చరణౌ శరణం ప్రపద్యే || 10 ||

రామానుజపదచ్ఛాయా గోవిందాహ్వనపాయినీ |
 తదాయత్తస్వరూపా సా జీయాన్మద్విశ్రమస్థలీ || 11 ||

శ్రీపరాశరభట్టార్యః శ్రీరంగేశపురోహితః |
 శ్రీవత్సాంకసుతః శ్రీమాన్ శ్రేయసే మేఽస్తు భూయసే || 12 ||

నమో వేదాంతివేద్యాయ జగన్మంగళహేతవే |
 యస్య వాగమృతాసారపూరితం భువనత్రయం || 13 ||

వేదాంతివేద్యామృతవారిరాశేః
 వేదార్థసారామృతపూరమగ్ర్యం |
 ఆదాయ వర్షంతమహం ప్రపద్యే
 కారుణ్యపూర్ణం కలివైరిదాసం || 14 ||

శ్రీకృష్ణపాదపాదాబ్జే నమామి శిరసా సదా |
 యత్ప్రసాదప్రభావేన సర్వసిద్ధిరభూన్మమ || 15 ||

శ్రీకృష్ణపాదపాదాబ్జలోలుపం సద్గుణార్ణవం |
 శ్రీరంగార్యమహం వందే ద్రామిడామ్నాయదేశికం || 16 ||

శ్రీరంగార్యగురోస్సూనుం ధీశమాదిగుణార్ణవం |
 కేశవార్యమహం వందే ద్రామిడామ్నాయదేశికం || 17 ||

కేశవార్యగురోస్సూనుం ధీశమాదిగుణార్ణవం |
 శ్రీనివాసగురుం వందే ద్రామిడామ్నాయదేశికం || 18 ||

శ్రీరంగరాజదివ్యాజ్ఞాలబ్ధసామ్రాజ్యలాంఛనం |
గురుం ద్రమిడవేదానాం కేశవార్యముపాస్మహే || 19 ||

కేశవార్యకృపాపాత్రం ధీశమాదిగుణార్ణవం |
శ్రీశతారియతీశానం దేశికేంద్రమహం భజే || 20 ||

ప్రపద్యే నిరవద్యానాం నిషద్యాం గుణసంపదాం |
శరణం భవభీతానాం శరకోపమునీశ్వరం || 21 ||

శ్రీ శతారియతీశాన పదపంకజషట్పదం |
శ్రీమన్నారాయణమునిం శ్రయే శ్రీ భాష్యదేశికం || 22 ||

శ్రీమన్నారాయణ మునేః పద పంకజషట్పదం |
పరార్ధ్యగుణసంపన్నం పరాంకుశమునిం భజే || 23 ||

శ్రీ పరాంకుశయోగీంద్ర చరణాంబుజషట్పదం |
శ్రీనివాసమునిం వందే శ్రీభాష్యామృతసాగరం || 24 ||

శ్రీన్యసింహ దయాపాత్రం పరవాదిగజాంకుశం |
సర్వతంత్రస్వతంత్రార్యం శరకోపమునిం భజే || 25 ||

శ్రీమచ్ఛతారి మునిపాద సరోజహంసం
శ్రీమత్పరాంకుశ తపోధన లబ్ధబోధం |
శ్రీమన్ న్యసింహ వరదార్య దయావలంబం
శ్రీమత్పరాంకుశమునిం ప్రణతోఽస్మి నిత్యం || 26 ||

శ్రీపరాంకుశయోగీంద్ర చరణాంబుజశేఖరం |
సమస్తశాస్త్రపారీణం శరకోపమునిం భజే || 27 ||

శరకోపయతిశ్రేష్ఠ పదపంకజషట్పదం |
సర్వశాస్త్రార్థతత్వజ్ఞం పరాంకుశమునిం భజే || 28 ||

శతారినారాయణసంయమీంద్ర
 పరాంకుశ శ్రీనిధి వణ్ణారీన్ |
 పరాంకుశ శ్రీశరకోపయోగి
 పరాంకుశాంశ్చాదిగురూన్ భజామః ||

శ్రీమన్ నృసింహవరద పరాంకుశ కృపాశ్రయం |
 శ్రీమన్నారాయణమునిం శ్రయే శ్రీభాష్యదేశికం || 29 ||

వరదార్యగురూత్తంస చరణాంబుజషట్పదం |
 శరకోపమునిం వందే శతారిప్రవణం సదా || 30 ||

పరాంకుశ శతారాతి పదాంబోజైక ధారకం |
 శ్రీనివాసమునిం వందే మాదృశామపి తారకం || 31 ||

శ్రీపరాంకుశ యోగీంద్ర శ్రీనివాసపదాశ్రయం |
 శ్రీమన్నారాయణమునిం వందే వేదాంతదేశికం || 32 ||

శ్రీమన్నారాయణమునేః పదపంకజహంసకం |
 వీరరాఘవయోగీంద్రం వందే వరగుణాకరం || 33 ||

ప్రణమ్య నారాయణ వణ్ణరద్విషద్-
 రమానివాసాననఘూన్ మునీశ్వరాన్ |
 నమామి నారాయణయోగితల్లజం
 తదాదిమం వీరరఘూద్వహం గురుం ||

శ్రీ వీరరాఘవమునేర్వరివస్యైక జీవనం |
 సమాశ్రయేమహి శ్రీమన్నారాయణ మునీశ్వరం || 34 ||

శ్రీనారాయణ యోగీంద్ర పదాంబోజైక జీవనం |
 భజే శ్రీరంగకల్యాణ వీరరాఘవ యోగినం || 35 ||

కల్యాణరాఘవమునేః కృపాపాత్రం దయానిధిం |
సర్వశాస్త్రార్థ తత్త్వజ్ఞం శతకోపమునిం భజే || 36 ||

శ్రీమన్నారాయణమునిం శ్రీశతారిపదాశ్రయం |
శ్రీ వీరరాఘవమునిం వందే వేదాంతదేశికం || 37 ||

వీరరాఘవ వేదాంత మునివర్య పదాశ్రయం |
శ్రీమన్నారాయణమునిం శ్రయే శ్రీభాష్యదేశికం || 38 ||

శ్రీమన్నారాయణ మునేః పదపద్మసమాశ్రయం |
శ్రీనివాసమునిం వందే వేదాంతద్వయదేశికం || 39 ||

శ్రీనివాస మునిశ్రేష్ఠాల్లబ్ధవేదాంతసంపదం |
శ్రీ వీరరాఘవమునిం కల్యాణగుణమాశ్రయే || 40 ||

వేదాంతోత్తర వీరరాఘవ మునేన్నారాయణ శ్రీనిధి-
శ్రీమద్వీరరఘూద్వహోఖ్య యమినాం కల్యాణవీక్షాన్పదం |
విజ్ఞాతోభయ వేదమౌళిహృదయం విద్వచ్చిరోభూషణం
వందేయానుదినం పరాంకుశమునిం వైరాగ్యభక్త్యన్వితం || 41 ||

విద్యాంబోధి పరాంకుశాఖ్య మునిరాడంఘ్రిద్వయాసంశ్రితం
శ్రయంతామృత వర్షిణం తనుభృతాం త్రాణాయ జాతోదయం |
క్షోణ్యాం ఖ్యాతసమస్తతంత్రకుశలం వ్యాఖ్యాతృతాశాలినం
శ్రీనారాయణ యోగివర్యం అనిశం కారుణ్యపూర్ణం భజే || 42 ||

వీరరాఘవ వేదాంత నారాయణ పదాశ్రయం |
శ్రీవీరరాఘవమునిం సంశ్రయే శ్రితవత్సలం || 43 ||

శ్రీవీరరాఘవమునిం శ్రుతిమౌళిసూరి-
శ్రీమత్పదాంబుజ సమాశ్రయ లబ్ధసత్త్వం |

శ్రీవీరరాఘవమునీంద్ర కృపావలంబం

శ్రీమత్పరాంకుశ యతీంద్ర మునిం భజామః॥ 44 ॥

శ్రీ నారాయణ కల్యాణవీరరాఘవయోగినౌ ।
శతజిద్ వీరరఘురాట్ వేదమౌళిమునీశ్వరౌ ॥

నారాయణ శ్రీనివాస వీరరాఘవయోగినః ।
పరాంకుశముని శ్రీమన్నారాయణమునీశ్వరౌ ॥

వీరరాఘవయోగీంద్రం వీతరాగశిఖామణిం ।
పరాంకుశయతీశానమునిం చానిశమాశ్రయే ॥

శ్రీవాసవీరరఘువర్యపరాంకుశాది

రామానుజార్యమునిభిర్గురుసార్వభౌమైః ।
సంప్రేక్షితం కరుణయా పరిపూర్ణబోధం
శ్రీశ్రీనివాసయతిశేఖరమాశ్రయామః॥ 45 ॥

శ్రీవీరరాఘవ యతీంద్ర పరాంకుశాది

రామానుజార్యకమలానిధి యోగివర్యైః ।
సంప్రేక్షితం కరుణయా పరిపూర్ణబోధం
శ్రీరంగనాథయతిశేఖరమాశ్రయామః॥ 46 ॥

శ్రీశ్రీనివాసయతిశేఖరలబ్ధబోధం

శ్రీరంగనాథయతిధుర్యపదాబ్జభృంగం ।
శ్రీవీరరాఘవమునిశ్రుతిమౌళిసూరిం
శ్రీనాథభక్తిభరితాశయమాశ్రయామః॥ 47 ॥

శ్రీవాసరంగపతివీరరఘూద్వహాదీ

వేదాంతసంయమివరైర్గురుసార్వభౌమైః ।

సంప్రేక్షితం కరుణయా పరిపూర్ణబోధం
 శ్రీరంగనాథశతకోపమునిం భజామః || 48 ||

విద్యాంభోధిపరాంకుశాఖ్యయతిరాట్ శ్రీవాసరంగాధిప-
 శ్రీమద్వీరరఘూద్వహాశ్రుతిశిరో యోగీశ్వరైరన్వహం |
 రంగాధీశశతారిసంయమివరైశ్చాలోకితం సాదరం
 విద్యావారినిధిం పరాంకుశయతీంద్రాఖ్యం మునీంద్రం భజే || 49 ||

శ్రీవాసరంగపతివీరరఘూద్వహాది-
 వేదాంతదేశికపరాంకుశలక్ష్మణార్యైః |
 సంప్రేక్షితం కరుణయా పరిపూర్ణబోధం
 శ్రీశ్రీనివాసనిగమాంతగురుం భజామః || 50 ||

శ్రీరంగనాథయతివర్యకృపాత్తబోధం
 శ్రీవాసవేదశిఖరార్యదయావలంబం |
 వైరాగ్యభక్తిముఖసద్గుణసాగరం శ్రీ-
 నారాయణశ్రుతిశిరోగురుమాశ్రయామః || 51 ||

శ్రీవాసరంగపతివీరరఘూద్వహాది
 వేదాంతమానిలయవేదశిరోయతీంద్రైః |
 సంప్రేక్షితం కరుణయా పరిపూర్ణబోధం
 శ్రీవీరరాఘవయతీంద్రగురుం భజామః || 52 ||

శ్రీరంగనాథశతకోపయతీంద్రపాద-
 పంకేరుహప్రవణచిత్తముదారబోధం |
 శ్రీవీరరాఘవయతీంద్రకృపావలంబం
 శ్రీమచ్ఛతారియతివర్యగురుం భజామః || 53 ||

శ్రీమద్వీరరఘూద్వహాశ్రుతిశిరోరంగేశకార్యాత్మజ-
 శ్రీవాసశ్రుతిమౌళియోగిశతజిద్యోగీశవీక్షాస్పదం |

విఖ్యాతం శమధీదమాదిసుగుణైరాధ్యం విపశ్చిత్తమం
వందే శ్రీశతకోపలక్ష్మణమునిం వైరాగ్యవారాకరం॥ 54॥

శ్రీమచ్ఛ్రీపీఠరఘీష్వత్ప్రతిమకుటగురూత్తంసపాదాబ్జభృంగం
శ్రీమచ్ఛ్రీరంగభూభృచ్ఛతమథనగురోర్లబ్ధవేదాంతయుగ్మం।
శ్రీమన్నారాయణాద్యశ్రుతిశిఖరశతారాతిరామానుజార్య-
ప్రేక్షాపాత్రం భజామో గురువరమనఘం రంగనాథం
యతీంద్రం॥ 55॥

శ్రీనారాయణవేదమౌళియతిరాత్ పాదారవిందాశ్రయం
ఖ్యాతశ్రీశతకోపదేశికమణేర్లబ్ధాగమాంతద్వయం।
శ్రీమద్రంగధురీణయోగిచరణన్యస్తా త్మరక్షాభరం
నేవే శ్రీనిధియోగివర్యమనఘం నిర్బాధబోధోదయం॥ 56॥

అస్త్వత్త్వైకో విశేషో బుధ ఇతి శతజిల్లక్ష్మణాభ్యాం మునిభ్యాం
ఏకీభూయోదితాభ్యామివ నిరుపధికం సాదరం సద్గురుభ్యాం।
వేదాంతద్వంద్వమంత్రత్రయవివృతిముఖే శిక్షితం జ్ఞాంతిముఖ్యైః
ఆధ్యం శ్రీపీఠరఘీష్వత్ శతమథనగురుం సమ్యమీంద్రం
భజామి॥ 57॥

శ్రీమచ్ఛ్రీతారిశతజిద్యతిధుర్యపీఠ-
రఘీష్వత్శతారియతిశేఖరదేశికేంద్రైః।
సంప్రేక్షితం కరుణయా పరిపూర్ణబోధం
శ్రీ శ్రీనివాసశతకోపమునిం భజామః॥ 58॥

శ్రీపీఠరాఘవయతీంద్రపదాబ్జభృంగం
శ్రీమచ్ఛ్రీతారియతివర్యకృపాత్తబోధం।
శ్రీశ్రీనివాసశతజిద్యతిధుర్యపీఠా-
పాత్రం పరాంకుశయతీంద్రగురుం భజామః॥ 59॥

శ్రీమచ్చతారియతిశేఖరలబ్ధబోధం
 శ్రీరంగనాథయతిదుర్యకృపైకపాత్రం।
 శ్రీమత్పరాంకుశయతీంద్రదయావలంబం
 శ్రీరంగనాథశతకోపమునిం భజామః॥ 60॥

శ్రీమచ్చతారిశతకోపయతీంద్రరంగి-
 కార్యాత్మజాతమునిభిర్గురుసార్వభౌమైః।
 సంప్రేక్షితం కరుణయా పరిపూర్ణబోధం
 లక్ష్మీన్యసింహశతకోపమునిం భజామః॥ 61॥

శ్రీరంగేశయతీందునా కరుణయాఽసౌ స్యాదితి ప్రేక్షితం
 ఖ్యాతశ్రీనరసింహకారిజమునీట్పాదాంబుజేందిందిరం।
 దాంతిక్షాంతిదయాదిభిః శుభగుణైర్భాంతం బుధాగ్రేసరం
 శ్రీమద్రంగశతారియోగిన్యపతిం శ్రేయోనిధిం సంశ్రయే॥ 62॥

శ్రీమచ్ఛ్రీరంగపృథ్వీశ్వరశతరిపుణా సంయమింద్రేణ దృష్టం
 న్యస్తాత్మానం న్యసింహే నరహరిశతజిద్యోగినేతుః ప్రసాదాత్।
 ప్రాజ్ఞశ్రీరంగకారిప్రభవయతిపతేః ప్రాప్తలక్ష్మీన్యసింహః-
 స్థానం సేవే యతీంద్రం సకలగుణనిధిం వీరరఘ్నివీ శతారిం॥ 63॥

శ్రీరంగనాథశతకోపయతీంద్రదృష్టం
 లక్ష్మీన్యసింహశతజిత్కరుణైకపాత్రం।
 శ్రీరంగవీరరఘురాట్శతకోపహృద్యం
 వేదాంతదేశికయతీంద్రమహం ప్రపద్యే॥ 64॥

శ్రీమద్రంగశతారి సంయమివరాల్లభాగమాంతద్వయం
 శ్రీమద్వీరరఘూద్వహాద్యశతజిత్వాదారవిందాశ్రయం।
 శ్రీమద్వేదవతంసదేశికయతేః కారుణ్యవీక్షాస్పదం
 సేవే రంగధురీణశాసనవశం నారాయణం యోగినం॥ 65॥

వేదాంత దేశిక యతీంద్ర కటాక్షలబ్ధ
త్రయ్యంత సారమనవద్య గుణం బుధాగ్ర్యం।
నారాయణాద్య యతిధుర్య కృపాభిషిక్తం
శ్రీరంగనాథ యతిశేఖరమాశ్రయామ ॥ 66 ॥

॥ శ్రీమతే శ్రీలక్ష్మీనృసింహ దివ్యపాదుకాసేవక
శ్రీవణ్ శతకోప శ్రీ నారాయణయతీంద్రమహాదేశికాయ నమః ॥